

QORTI TAL-APPELL

IMĦALLFIN

**S.T.O. PRIM IMĦALLEF SILVIO CAMILLERI
ONOR. IMĦALLEF TONIO MALLIA
ONOR. IMĦALLEF JOSEPH AZZOPARDI**

Seduta ta' nhar il-Gimgha 26 ta' Mejju 2017

Numru

Rikors Numru 813/08 JRM

Burmarrad Commercials Limited

v.

Michael Bugeja u Auto Sales Limited (C-491)

Il-Qorti:

Rat ir-rikors mañluf tas-soċjeta` attriċi li pprezentat fit-8 ta' Awwissu, 2008, u li jaqra hekk:

- “1. Illi fid-19 ta' Frar 2007 ir-rikorrenti xtrat u akkwistat minghand l-intimat Michael Bugeja vettura tat-tip Mercedes Benz SL 55 AMG convertible bin-numr ta' registrazzjoni BBR 561 (gia` numri ta' registrazzjoni BIL 055 u BILOM), (skond kif jirrizulta mill-Invoice relattiva hawn annessa w ezebita u mmarkata bhala Dok. A);

- “2. Illi l-akkwist sar principalment sabiex ir-rikorrenti jkun jista' jkollha l-uzu u t-tgawdija ta' vettura patikolari illi ma hawnx hafna bhala fis-suq izda in segwitu ghall-akkwist l-imsemmija vettura irrizultat illi ma kenitx tal-kwalita` pattwita u tali stat ta' fatt gab fix-xejn l-iskop tal-akkwist innifsu u kif ukoll gab fix-xejn l-iskop tal-akkwist innifsu u kif ukoll gab fix-xejn il-valur taghha u dan kif jista' jirrizulta waqt it-trattazzjoni tal-kawza.
- “3. Illi di piu` fil-mument illi tali stat ta' fatt gie evidenzjat il-vettura jidher kienet ghadha koperta bil-garanzija u din giet ukoll ispezzjonata diversi drabi mill-istaff tekniku tas-socjeta` intimata Auto Sales Limited, fejn giet stabbilita l-prezenza ta' sadid mifrux mal-karozzerija tal-vettura;
- “4. Illi tali stat ta' fatt ta' sadid ma huwiex wiehed lokalizzat tali illi jkun jista' jigi rizolt bil-bidla ta' xi part jew parts, u kif jista' jirrizulta waqt it-trattazzjoni tal-kawza, l-uniku soluzzjoni soddisfacenti possibbli tkun semai illi l-vettura tigi rimpjazzata b'ohra li tkun propjament tal-kwalita` originarjament pattwita;
- “5. Illi ghandu jirrizulta ghalhekk li hemm lok ukoll illi s-socjeta` Auto Sales Limited tigi citata fl-azzjoni prezenti. Din is-socjeta` intimata effettivament, wara illi giet interpellata u wara li spezzjonat il-vettura de quo, filwaqt illi rrikonoxxiet l-istat ta' fatt ezistenti, kjarament minhabba l-entita` tal-istess irrifjutat illi tissostitwixxi l-vettura b'vettura ohra ta' l-istess tip u mudell u offriet biss illi tbiddel xi parts li setghu jinbidlu;
- “6. Illi ghalhekk ir-rikorrenti ghandha d-dritt illi titlob illi terga lura mill-kuntratt ta' xiri tal-vettura de quo ai termini tal-Artikoli 1390 et seq tal-Kap. 16 tal-Ligijiet ta' Malta u dan billi tirritorna l-imsemmija vettura lill-intimat Michael Bugeja li ghandu jrodd lura s-somma kollha illi s-socjeta` rikorrenti hallset ghal dan l-akkwist u li tmexxi wkoll ghal spejjez u danni minnha nkorsi u sofferti konsegwenzjalment ghal fuq premess;
- “7. Illi minghajr pregudizzju ghal premess jirrizulta wkoll illi l-vettura de quo kienet affettwata minn difett mohbi, konsistenti f'sadid mohbi u li rrizulta li kien mifrux b'mod estensiv, ukoll sal-pjanci tal-vettura, b'dan illi fil kundizzjoni prezenti il-vettura de quo ma tista' bl-ebda mod tigi utilizzata ghall-iskopijiet li ghalihom giet akkwistata u b'dan illi r-rikorrenti ma kenitx certament tghaddi ghall-akkwist relattiv kieku kienet taf jew setghet tintebah b'tali difett;
- “8. Illi ghalhekk ukoll separatament ghall-premess hemm lok ghal talba ta' rexxissjoni tal-bejgh de quo abbazi tal-Artikolu 1424 et seq. tal-Kap. 16 tal-Ligijiet ta' Malta u tad-Direttiva Numru 1999/44/EC tal-Unjoni Ewropea;

“Jghidu ghalhekk l-intimati jew min minnhom ghaliex dina l-Qorti m'ghandhiex:-

- “1. Tirrexxindi l-kuntratt ta' bejgh fuq imsemmi konkluz bejn ir-rikorrenti u Michael Bugeja ghall-akkwist tal-vettura fuq imsemmija, minhabba r-ragunijiet fuq premissi, bir-restituzzjoni tal-istatus quo ante bejn l-istess partijiet kontraenti;
- “2. Tikkundannahom jew min minnhom sabiex ihallsu u jirrifondu lis-socjeta` rikorrenti l-ispejjez kollha minnha sborsati kif jista' jirrizulta waqt it-trattazzjoni tal-kawza u dan ai termini tal-Artikolu 1404 tal-Kap. 16 tal-Ligijiet ta' Malta;
- “3. Previa d-dikjarazzjoni illi l-intimati jew min minnhom kienu jafu jew kellhom ikunu jafu bid-difetti fil-vettura in kwistjoni, tillikwida occorendo bl-opra ta' periti nominandi, id-danni sofferti mir-rikorrenti bhala rizultat tal-fatti relattivi ghall-bejgh kif fuq premiss;
- “4. Tikkundanna lill-intimati jew min minnhom sabiex ihallsu lis-socjeta` rikorrenti l-ammont ta' danni hekk likwidati;

“Bl-ispejjez u interessi legali skond il-ligi, kontra l-intimati li jibqghu minn issa ngunti ghas-subizzjoni.

Rat ir-risposta maħlufa pprezentata mis-soċjeta` konvenuta Auto Sales

Ltd. li in forza tagħha eċċepiet illi:

- “1. Illi t-talbiet tas-soċjeta` attriċi fil-konfront ta' Auro Sales Limited huma infondati fil-fatt u fid-dritt u ghandhom jigu michuda bl-ispejjez kontra s-soċjeta` Auto Sales Limited ma kenitx parti fix-xiri msemmi fl-ewwel talba tas-soċjeta` attriċi u ghalhekk ma tistax tirrispondi ghal din it-talba u din it-talba ghandha tigi michuda fil-konfront ta' Auto Sales Limited. Illi s-soċjeta` Auto Sales Limited mhix il-legittimu kontradittur.
- “2. Illi dwar it-tieni talba s-soċjeta` Auto Sales Limited ma tistax tirrifondi ebda ammont lis-soċjeta` rikorrenti ghaliex ma rceviet ebda ammont minn ghand is-soċjeta` attriċi u ghalhekk ma tista' tirrifondi ebda ammont. Illi Auto Sales Limited ma bieghet xejn lis-soċjeta` attriċi u ghalhekk mhix tenuta li thallas xejn ai termini tal-Artikolu 1404 tal-kodici Civili.

- “3. Illi dwar it-tielet talba tas-socjeta` attrici, assolutament mhux minnu li s-socjeta` Auto Sales Limited kienet taf b'xi difetti fil-vettura in kwistjoni fil-mument li Auto Sales Limited bieghet il-vettura.
- “4. Illi s-socjeta` Auto Sales Limited ma ghandha thallas ebda danni lis-socjeta` rikorrenti.
- “5. Illi huwa minnu li s-socjeta` Auto Sales Limited kienet rat il-vettura in kwistjoni u dan minghajr pregudizzju. Illi s-socjeta` Auto Sales Limited ma taccettax li l-vettura, fil-mument tal-bejgh bejn Auto Sales Limited u Michael Bugeja ma kienitx tal-kwalita` pattwita.
- “6. Illi minghajr pregudizzju ghal fuq espost Auto Sales tichad li d-difett ma jistax jigi rizolt b'xoghol skond is-sengha u xoghol professjonali.
- “7. Illi minghajr pregudizzju s-socjeta` attrici trid tiddeciedi jekk qieghda titlob li terga lura mill-kuntratt ta' xiri de quo ai termini tal-artikolu 1390 et seq tal-Kap 16 jew titlob rexxissjoni tal-bejgh abbazi tal-artikolu 1424 tal-Kap 16 tal-Ligijiet ta' Malta u tad-direttiva 1999/44 EC tal-Unjoni Ewropea.
- “8. Illi b'referenza ghal paragrafu tlieta (3) tar-rikors guramentat, bhala fatt meta l-vettura ingiebet ghand Auto Sales Limited ma kenitx ghadha koperta bil-garanzija.
- “9. Illi l-esponent huwa awtorizzat jiddikjara kif fuq espost u jaf dawn il-fatti mid-dokumenti.”

Rat ir-risposta maħlufa tal-konvenut Michael Bugeja li in forza tagħha eċċepixxa illi:

- “1. Preliminarjament, in-nullita` tar-Rikors Guramentat promotur a tenur tal-paragrafi (c) u/jew (d) tal-Artikolu 789 tal-Kap. 12 tal-Ligijiet ta' Malta stante illi s-socjeta` attrici, expressis verbis, qieghda tippromwovi fl-istess kawza zewg azzjonijiet li huma distinti minn u mhux konfondibbli ma' xulxin, u cioe` l-azzjoni a tenur tal-artikolu 1390 tal-Kap. 16 u l-azzjoni a tenur tal-artikolu 1424 tl-Kap. 16, u dan bi vjolazzjoni tal-principju kardinali *electa una via non datum recussum ad alteram*.
- “2. Preliminarjament ukoll, u konsegwenzjalment ghas-sueccepit, ir-Rikors Guramentat promotur huwa wkoll null u bla effett stante illi ma jissodisfax ir-rekwiziti tal-artikolu 156(1)(a) tal-Kap. 12 tal-Ligijiet ta' Malta.

- “3. Illi dawn in-nuqqasijiet fir-Rikors Guramentat mhumieq sanabbli skond id-dispozizzjonijiet tal-artikolu 173 u/jew 175 tal-Kap. 12 tal-Ligijiet ta’ Malta [*vide* sentenz fl-ismijiet ‘Angel Fenech et -vs- Pawlu Grech et’ (Citaz. 2627/00JRM deciza fl-24 ta’ Settembru, 2001 li ghaddiet in gudikat].
- “4. Preliminarjament ukoll, l-azzjoni ghar-risoluzzjoni tal-kuntratt tal-bejgh a bazi tal-artikolu 1390 tal-Kodici Civili mhix disponibbli ghas-socjeta` attrici fic-cirkostanzi ottenenti ghall-kaz odjern stante li l-istess socjeta` attrici effettivament accettat il-konsenja tal-vettura lilha mibjugha.
- “5. Preliminarjament ukoll, it-talbiet attrici ghal-likwidazzjoni u l-kundanna tal-konvenuti ghall-hlas tad-danni huma legalment insostenibbli fil-qafas t’azzjoni a tenur tal-artikolu 1390 tal-Kap. 16 tal-Ligijiet ta’ Malta in vista tal-fatt li s-socjeta` attrici baqghet izzomm fil-pussess taghha l-vettura *de quo agitur* u naqset milli jew tirritornaha lir-risponent jew li tiddepozitaha that l-Awtorita` tal-Qorti [*vide, inter alia*, is-sentenzi fl-ismijiet ‘Attard Brothers vs Direttur tal-Edukazzjoni’ (App. Inf. – 04.11.1992); ‘Degiorgio vs Cole’ (PAQC – 16.10.1996; ‘Abela noe vs Cutajar’ (PAQC – 06.02.1998);u ‘Schembri noe vs Abela’ (PAQC – 27.07.2000)].
- “6. Preliminarjament ukoll, l-azzjoni taht l-artikolu 1390 tal-Kodici Civili hija azzjoni *ex contractu* li tiddefendi lill-kumratur ghall-inosservanza tal-obbligi kontrattwali kontra l-konsenja ta’ oggett divers fil-kwalita` minn dak promess lilu u ghalhekk hija esperibbli biss meta l-oggett mibjugh ikun nieqes minn xi kwalita` intrinsika tieghu u mhux meta jkun semplicement affett minn difetti u cioe` meta l-kwalita` tal-oggett konsenjat tkun diversa minn dik tal-oggett mibjugh b’mod li ma tkunx tikkorrispondi ghall-generu tal-oggett kuntrattat, u hekk il-konsenja tkun konsenja ta’ ‘*aliud pro alio*’ mentri dan certament li mhux il-kaz fil-kawza odjerna kif jirrizulta wkoll mill-istess premessi citattivi.
- “7. Illi fil-mertu t-talbiet attrici huma infondati fil-fatt u fid-dritt stante li l-vettura mibjugha u konsenjata mir-risponent lis-socjeta` attrici haj tal-kwalita` pattwita u jekk, *dato ma non concesso*, fiha d-difetti deskritti fil-premessi citattivi (i) fl-ewwel lok dawn huma difetti li bl-uzu tad-diligenza normali s-socjeta` attrici setghet tintebah bihom; u (ii) f’kull kaz, tali difetti ma jirrendux il-vettura mibjugha u kkonsenjata mir-risponent lis-socjeta` attrici oggett divers minn dak pattwit.
- “8. Illi wkoll, sussidjarjament u bla ebda pregudizzju ghas-sueccepit, f’kull kaz ghat-talbiet attrici ghandha tirispondi s-socjeta`

konvenuta l-ohra Auto sales Limited illi hija l-agenta f'Malta għall-bejgħ tal-vetturi mertu ta' din il-kawza u mhux ir-risponent li certament li ma jahti bl-ebda mod għal kwalisiasi difett lamentat li jista' talvolta jkollha din il-vettura.

“9. Salv eccezzjonijiet ulterjuri li jistghu jigu awtorizzat minn din l-Onorabbli Qorti skond il-ligi.”

Rat li l-ewwel Qorti ħalliet il-kawza għal sentenza preliminari fuq l-ewwel erba' eccezzjonijiet tal-konvenut Bugeja u fuq is-seba' eċċezzjoni tas-soċjeta` konvenuta;

Rat is-sentenza li tat il-Prim'Awla tal-Qorti Ċivili fil-31 ta' Mejju, 2012, li in forza tagħha ddeċidiet il-kawza billi:

“**Tilqa' l-ewwel tliet eċċezzjonijiet preliminari** tal-imħarrek Michael Bugeja u s-seba' eċċezzjoni tal-kumpannija mħarrka, u ssib li r-Rikors Maħluf imressaq mill-kumpannija attriċi huwa milqut b'nullita' għall-finijiet tal-artikoli 156(1)(a) u 789(1)(d) tal-Kapitolu 12 tal-Ligijiet ta' Malta, u dan minħabba li l-azzjoni kif magħmula hija ġabra ta' azzjonijiet li ma joqogħdux ma' xulxin;

“**Tastjeni** milli tqis ir-raba' eċċezzjoni preliminari tal-istess imħarrek Bugeja, fid-dawl tal-fehma milħuqa dwar l-ewwel tliet eċċezzjonijiet preliminari tiegħu; u

“**Teñles** lill-imħarrkin milli jibqgħu fil-ġudizzju, bi **spejjeż** għall-kumpannija attriċi;

Dik il-Qorti tat is-sentenza tagħha wara li għamlet is-segwenti konsiderazzjonijiet:

Illi din hija azzjoni għal tħassir ta' kuntratt ta' bejgħ ta' karozza. Il-kumpannija attriċi tgħid li l-karozza li hija xtrat mingħand l-imħarrek ma kenitx tal-kwalita' miftehma, u, minbarra dan, kienet milquta minn difett moħbi. Tgħid li kemm l-imħarrek u kif ukoll il-kumpannija mħarrka kienu jafu jew messhom kienu jafu bl-imsemmi difett moħbi u għalhekk,

minbarra li trid lura l-prezz li ħallset, trid ukoll titħallas kumpens għad-danni li ġarrbet;

Illi għal din l-azzjoni, il-kumpannija mħarrka laqgħet billi, b'mod preliminari, qalet li ma kienet imdaħħla bl-ebda mod fix-xiri mertu tal-każ u m'hijiex il-kontradittriċi legittima tal-azzjoni attriċi u li, f'kull każ, il-kumpannija attriċi trid tiddeċiedi jekk tridx titlob li toħroġ mill-kuntratt skond l-artikolu 1390 tal-Kodiċi Ċivili jew titlobx it-tħassir tal-kuntratt taħt l-artikolu 1424 tal-istess Kodiċi. Fil-mertu, laqgħet billi qalet li ma tista' trodd l-ebda somma lill-kumpannija attriċi għaliex hi ma rċeviet l-ebda ħlas mingħandha. Ċaħdet li kien hemm xi difetti moħbija fil-karozza li kienet taf bihom u għalhekk ma għandhiex tagħmel tajjeb għal xi danni pretiżi mill-kumpannija attriċi. Żiedet tgħid li m'hux il-każ li l-karozza mibjugħa ma kenitx tal-kwalita' miftehma. U temmet tgħid li l-karozza ma fiha xejn li ma jstax jissewwa b'xogħol magħmul bis-sengħa u l-ħila;

Illi, min-naħa tiegħu, l-imħarrek Buġeja laqa' billi b'mod preliminari, qal li (i) l-azzjoni hija milquta min-nullita' taħt l-artikolu 789(1)(ċ) u (d) tal-Kapitolu 12 tal-Liġijiet ta' Malta billi ma tistax titressaq f'azzjoni waħda talba kemm taħt l-artikolu 1390 u kemm taħt l-artikolu 1424 tal-Kodiċi Ċivili fl-istess nifs; (ii) għall-istess raġuni, hemm nullita' wkoll skond l-artikolu 156(1)(a) tal-imsemmi Kap 12; (iii) li l-istess nuqqasijiet ma jistgħux jitneħħew bi bdil fl-atti taħt l-artikolu 173 jew 175 tal-Kap 12; (iv) li l-kumpannija attriċi ma tistax tinqeda bir-rimedju tat-tħassir tal-kuntratt taħt l-artikolu 1390 ladarba aċċettat il-konsenja tal-vettura minnha mixtrija; (v) lanqas ma tista' titlob il-ħlas tad-danni ladarba ma radditlux lura l-vettura jew ma iddepożitathix taħt l-awtorita' tal-Qorti; u (vi) li l-azzjoni taħt l-artikolu 1390 tgħodd biss fejn il-ħaġa mibjugħa tkun milquta minn nuqqas ta' xi ħaġa intrinsika minnu, u mhux meta dik il-ħaġa tkun milquta minn xi difett. Fil-mertu, laqa' billi qal li t-talbiet attriċi m'humix mistħoqa u ma jmisshomx jintlaqgħu għaliex jekk hu minnu li l-karozza fiha difetti, dawn ma kenux moħbija u l-kumpannija attriċi setgħet tintebah bihom b'għaqqal normali, u f'kull każ, jekk kien hemm nuqqasijiet, dawn ma kinux tali li jagħmlu l-vettura mhix tajba għall-użu li għalih inxtrat. Temm jgħid li, f'kull każ, għall-ilmenti tal-kumpannija attriċi trid twieġeb il-kumpannija l-oħra mħarrka li hija l-aġent f'Malta tal-għamla ta' vetturi li kienet is-suġġett tal-kuntratt tal-bejgħ;

Illi din is-sentenza qiegħda tingħata dwar l-ewwel erba' (4) eċċezzjonijiet preliminari tal-imħarrek Buġeja u s-seba' (7) eċċezzjoni tal-kumpannija mħarrka li lkoll jikkellmu dwar is-siwi tal-azzjoni attriċi;

Illi bħala fatti li jirrigwardaw il-każ joħroġ li fid-19 ta' Frar, 2007, il-kumpannija attriċi (aktar 'il quddiem imsejġha "BCL") kisbet mingħand l-imħarrek żewġ vetturi – waħda tal-għamla *Mercedes Benz SL55 AMG* (dak iż-żmien registrata BILOM) għal Lm 93,000, u l-oħra tal-għamla

Toyota Starlet (reġistrata LCF 953) għal Lm 2,000. BCL ħallset il-prezz kollu taż-żewġ vetturi dak inhar¹. Wara xi żmien, wieħed mill-uffiċjali ta' BCL inzerja kien qed jaħsel il-vettura *Mercedes* u ntebah li kien hemm xi dbabar ta' sadid fuq ġewwa. Hija tkellmet minnufih mal-kumpannija mħarrka (aktar 'il quddiem imsejha "ASL"). Il-*Mercedes* kien xtraha Buġeja mingħand ASL f'Awissu tal-2004²;

Illi din il-kawża, li nfetħet f'Awissu tal-2008, tirrigwarda l-vettura tal-għamla *Mercedes*;

Illi fid-dawl tal-eċċezzjonijiet taħt eżami, il-konsiderazzjonijiet legali li l-Qorti trid tagħmel iduru kollha mal-fatt li BCL qiegħda titlob aktar minn rimedju wieħed taħt dispożizzjonijiet differenti tal-liġi f'azzjoni waħda;

Illi l-Qorti tirrileva, qabel xejn, li t-talbiet kollha ta' BCL huma kumulativi, jiġifieri huma magħmulin b'mod li jstennaw li, ladarba jkun ippruvat dak illi huwa allegat fil-premessi tar-Rikors Maħluf, il-Qorti tilqagħhom kollha. Huwa sewwasew dan l-element li jwassal lill-imħarrkin iqanqlu l-kwestjoni tan-nullita' tal-istess att ġudizzjarju promotur ta' BCL. Huma jisħqu li din il-ġabra ta' talbiet hija magħmula minn taħlita ta' azzjonijiet differenti mogħtija mil-liġi lil xerrej, iżda li ma joqogħdux flimkien u li x-xerrej ma jistax jitlobhom flimkien. B'dan il-mod, minbarra li b'dak li għamlet BCL kisret il-ħtieġa tal-kjarezza tal-azzjoni kif mitluba fl-artikolu 156(1)(a) tal-Kap 12 tal-Liġijiet ta' Malta, ġabitilhom ukoll preġudizzju biex jistgħu jiddefendu rwieħhom mill-istess azzjoni għaliex ma joħroġx ċar x'inhw sewwa li BCL trid. Dan iġib ksur tal-artikolu 789(1)(ċ) u (d) tal-Kap 12, liema ksur ma jistax jissewwa billi jsir bdil fl-atti tar-Rikors Maħluf;

Illi l-Qorti jidhrilha li, qabel xejn, hu xieraq li jingħad li għandha ssir distinzjoni bejn in-nullita' ritwali ta' att ġudizzjarju u l-infondatezza fil-mertu tat-talbiet infushom. Il-Qorti tifhem li fil-każ ta' eċċezzjoni ta' nullita' tal-att (bħalma għandha quddiemha f'dan il-każ), hija trid tfittex u tqis biss dwar dik in-nullita' li tkun imputabbli għal difett ta' forma aktar minn wieħed ta' sustanza (fis-sens ta' żball jew nuqqas sostantiv)³, liema difett ma jkunx jista' jiġi tollerat mingħajr ħsara għal xi prinċipju ta' ġustizzja proċedurali⁴;

Illi ma' dan il-Qorti żżid tgħid ukoll li għandha ssir distinzjoni oħra dwar in-nullita' ta' att, u jiġifieri dik li tagħraf bejn nullita' assoluta u dik relattiva. F'tal-ewwel, il-Qorti għandha dmir li tiġbed l-attenzjoni tal-partijiet u tiegħu provvedimenti ukoll *ex officio*, imma mhux hekk il-każ

¹ Dok "A", f'paġ. 5 tal-proċess

² Affidavit ta' Mario Gauci f'paġ. 15 tal-proċess

³ App. Kumm. 30.6.1994 fil-kawża fl-ismijiet *Micallef vs Krogh Jacobsen* (Kollez. Vol: LXXVIII.ii.172)

⁴ Ara App. Ċiv. 21.5.1995 fil-kawża fl-ismijiet *Ellul vs Gera de Petri et* (Kollez. Vol: LXXIX.ii.434) u s-sentenzi hemm imsemmija

f'tat-tieni⁵. Minbarra dan, biex att ġudizzjarju jiġi dikjarat null u jitwaqqaf il-kors tiegħu, “*jeħtieġ li jkunu jikkonkorru raġunijiet gravi, fosthom nuqqasijiet ta' evidenti preġudizzju għad-difiża tal-konvenut; u huwa risaput li l-leġislazzjoni u l-ġurisprudenza patrija ilhom progressivament jirrifuġu mill-formliżmu eċċessiv, fonti ta' litigji żejda u prokrastinazzjonijiet inutili, purke' ovvjament ma tirriżultax l-effettiva vjolazzjoni tal-liġi*”⁶;

Illi l-liġi tippreskrivi, fost l-oħrajn, li r-Rikors Maħluf għandu jkun fih tifsir ċar u sewwa tal-oġġett u r-raġuni tat-talba. Dan ifisser ukoll li l-premessi għat-talbiet għandhom iwasslu lil min qiegħed jaqra l-att biex jara rabta bejn dawk il-premessi u t-talbiet. Marbut ma' dan ir-rekwiżit, hemm il-prinċipju li l-parti mħarrka trid tingħata l-fakolta' li tkun tista' tiddefendi kif jixraq lilha nnifisha mill-pretensjoni ta' min iħarrikha⁷;

Illi ngħad ukoll li fejn ma jkunx hemm kontradizzjoni għall-aħħar bejn il-premessi u t-talbiet jew bejn it-talbiet innifishom, il-Qrati għandhom iqisu b'ċirkospezzjoni eċċezzjoni ta' nullita' ta' att ġudizzjarju. Biex Rikors Maħluf jgħaddi mill-prova tal-validita' huwa biżżejjed li t-talba tkun imfassla b'mod tali li l-persuna mħarrka tifhem l-intenzjoni ta' min ħarrikha⁸ u li tali tifsila ma tkunx ta' ħsara għall-imħarrekk li jiddefendi lillu nnifsu mit-talba tal-attur⁹;

Illi fil-każ prezenti, kif ingħad, l-imħarrkin jisħqu li n-nullita' tar-Rikors Maħluf ta' BCL ġejja mil-fatt li hija kellha tagħzel bejn talba (azzjoni) u oħra tal-allegazzjoni tagħha u bejn rimedju mitlub u ieħor u mhux torbothom flimkien u titlobhom it-tnejn. Hawnhekk tinholoq qagħda li hija l-oppost ta' meta tiġi eċċepita n-nullita' ta' Rikors Maħluf minħabba **n-nuqqas ta' talba meqjusa bħala meħtieġa**. Skond l-argument tal-għaref difensur tal-imħarrekk, għalhekk, l-azzjoni attriċi hija milquta b'kontradittorjeta' minnha nnifisha li tagħmilha insanabbli;

Illi ta' min jgħid ukoll li l-Qrati tagħna kellhom f'għadd ta' każi mressqa quddiemhom it-taqbida li jqisu eċċezzjoni ta' nullita' tal-att promotur ta' kawża fuq **il-baži tal-kontradittorjeta' tal-kawżali u t-talbiet infushom**, u ġieli laqgħuha wkoll. L-istess jingħad għal każijiet fejn kawża waħda kienet fis-sewwa żewġ azzjonijiet f'daqqa li l-waħda teskludi lill-oħra¹⁰. Kien hemm sentenzi oħrajn li fissru l-limiti safejn għandha tmur il-Qorti biex tqis Rikors Maħluf bħala wieħed siewi, għalkemm ikun fih xi nuqqasijiet¹¹. Din l-eċċezzjoni tqieset fid-dawl tal-

⁵ Ara P.A. SM 1.10.1910 fil-kawża fl-ismijiet *Ludovico Magro vs Pio Żammit* (mhix pubblikata), li fiha espożizzjoni ċara w tajba tal-effetti tan-nullita' ta' att ġudizzjarju

⁶ App. Kumm. 15.4.1977 fil-kawża fl-ismijiet *John Mallia vs Maria Assunta Borġ et* (mhix pubblikata)

⁷ Ara, per eżempju, P.A. 5.6.1959 fil-kawża fl-ismijiet *Sciortino et vs Micallef* (Kollez. Vol: XLIII.ii.748)

⁸ P.A. : 14.2.1967 fil-kawża fl-ismijiet *J.G. Coleiro vs Dr. J. Ellul* (Kollez. Vol: LI.ii.779);

⁹ App. Kumm. 20.1.1986 fil-kawża fl-ismijiet *Carmelo Bonnici vs Eucharistico Żammit noe et*

¹⁰ Ara, per eżempju, Kumm. 9.1.1995 fil-kawża fl-ismijiet *Aquilina et vs Ruġġier noe* (Kollez. Vol: LXXIX.iv.1334)

¹¹ Ara, per eżempju, App. Ċiv. 6.3.1996 fil-kawża fl-ismijiet *Żammit et vs Żammit Tabona noe et* (Kollez. Vol: LXXX.i.454)

artikolu 156(1) tal-Kapitolu 12, li jtkellem dwar il-ħtieġa li r-Rikors Maħluf ikun fih tifsir ċar u sewwa tal-oġġett u r-raġuni tat-talba;

Illi issa xieraq li wieħed jara jekk tinħoloqx nullita' fejn żewġ talbiet ġuridikament distinti jitressqu f'kawża waħda u sa liema limitu jista' jsir dan bla ma jkun qiegħed jinkiser dak li tipprovdi l-liġi fl-artikolu 156 (1)(a) tal-Kodiċi tal-Organizzazzjoni u Proċedura Ċivili¹². Mill-kliem innifsu tal-imsemmi artikolu, joħroġ illi (i) l-attur għandu jidentifika l-oġġett tal-kawża billi jiddikjara r-raġuni għala jkun qiegħed jitlob dik il-ħaġa; (ii) dak l-oġġett u dik ir-raġuni jridu jkunu mfissrin ċar u sewwa; (iii) t-talba jew it-talbiet ikunu marbutin mar-raġuni jew raġunijiet kif premess fir-Rikors Maħluf; u (iv) li dawn l-elementi għandhom jirriżultaw mill-att ġudizzjarju nnifsu u mhux minn xi kjarifika li tista' ssir dwarhom waqt is-smiġħ tal-kawża¹³;

Illi jrid jingħad li kawża għal tħassir ta' kuntratt (ta' xiri-u-bejgħ) minħabba vizzju tal-kunsens jew minħabba qerq jew frodi (art. 1212, 1424, jew 1440 tal-Kap. 16) hija msejsa fuq basi għal kollox differenti minn kawża mnissla minn bejgħ ta' ħaġa li jingħad li ma tkunx tal-kwalita' miftehma (art. 1390 tal-Kap 16). Dan jidher mhux biss mir-rimedju differenti mogħti mil-liġi fil-każ il-wieħed u l-ieħor, iżda, wisq iżjed sinjifikativament, mill-għamla u l-grad ta' provi meħtieġa biex wieħed isostni l-azzjoni l-waħda jew l-oħra¹⁴;

Illi, kif ingħad f'għadd ta' deċiżjonijiet tal-Qrati tagħna, id-distinzjoni bejn nullita' mtellgħa taħt il-paragrafu (ċ) u dik taħt il-paragrafu (d) tas-sub-artikolu (1) tal-artikolu 789, tikkonsisti fil-fatt li, f'tat-tieni, l-att ġudizzjarju jkun milqut minn nuqqas ta' partikolarita' essenzjali meħtieġa mil-liġi, u mhux "sempliċi" ksur tal-forma preskritta¹⁵. Huwa xieraq li jissemma li l-liġi titkellem dwar "partikolarita' essenzjali" u mhux partikolarita' kwalsijasi. Biex partikolarita' f'att ġudizzjarju titqies bħala "essenzjali" jeħtieġ li jintwera li n-nuqqas tagħha f'dak l-att ixekkel serjament u irrimedjabbilment xi wieħed jew aktar mill-għanijiet leġittimi tar-regoli proċedurali li l-kawzi jimxu b'heffa, effiċjenza, ekonomija u ħarsien tal-jeddijiet u tad-difiża u tal-prinċipji tal-ġustizzja naturali¹⁶;

Illi, f'waħda mis-sentenzi li qieset kwestjoni bħal din taħt eżami jingħad hekk: *“ . . . ma hemmx kwestjoni li dottrinarjament huwa importanti li jiġu, għall-finijiet ta' l-oġġett tat-talba u tad-dritt li jiddeterminaha, eżaminati attentament il-fattijiet li jkunu taw lok għall-ġudizzju, u dawn il-fattijiet ma jistgħux ma jkunux a konjizzjoni tal-kontendenti; jekk minn dawn il-fattijiet jtnissel aktar minn dritt wieħed sabiex id-domanda tkun imressqa 'l quddiem f'ġudizzju, ma hemm xejn fil-liġi li l-attur li jipromwoviha ma jkunx jista' jiddeducihom jekk jittendi li huma ntizi għall-otteniment ta' l-oġġett propost, salv li l-istess ma humiex*

¹² App. Ċiv. 12.5.1998 fil-kawża fl-ismijiet *M. Attard noe vs R. Galea* (mhix pubblikata)

¹³ App. Ċiv 30.3.1998 fil-kawża fl-ismijiet *Ray. Beżżina vs Anthony. Galea* (mhix pubblikata)

¹⁴ Ara, per eżempju, App. Ċiv. 4.12.1998 fil-kawża fl-ismijiet *Cassar Aveta noe vs Gatt* (Kollez. Vol: LXXXII.ii.1274)

¹⁵ Ara, per eżempju, P.A. C.S.:4.11.1988 fil-kawża fl-ismijiet *Carmelo Galea vs Pawlu Cuschieri* (mhix pubblikata)

¹⁶ P.A. GCD 31.10.2008 fil-kawża fl-ismijiet *Diane Vella et vs Medserv Operations Limited*

*inkonċiljabbli. Dina r-redazzjoni ta' l-att taċ-ċitazzjoni ma tirrendix dak l-istess att għall-kawzalijiet tiegħu mhux ċar, iżda se mai turi in forza ta' liema drittijiet ("jus petendi") l-attur ikun qiegħed jippromwovi l-azzjoni. Apparti dana, ebda preġudizzju ma jtnissel lill-konvenut minn dana l-aġir ġuridiku, ilgħaliex huwa jkun jista' jirripudja l-azzjoni attriċi għad-drittijiet kollha radikati fl-att promotorju tal-kawża. . . "*¹⁷;

Illi jidher li hija ħaġa iebsa li tgħid b'regola minn qabel liema huma dawk l-azzjonijiet multipli li ma joqogħdux flimkien: il-kejl xieraq hu li l-kwestjoni titqies minn każ għal każ. Hekk, per eżempju, huwa stabilit li azzjoni pussessorja ma jmisshix titressaq flimkien ma' waħda petitorja¹⁸, jew li l-azzjoni ta' reintegrazzjoni tal-pussess (l-*"actio spoli"*) ma titressaqx flimkien mal-azzjoni taż-żamma fil-pussess (l-*"actio manutentionis"*) u dan minkejja li t-tnejn huma azzjonijiet pussessorji¹⁹;

Illi waqt it-trattazzjoni tiegħu tal-imsemmija eċċezzjonijiet, l-għaref difensur ta' BCL señaq li l-azzjoni attriċi tinbena biss fuq dak li jinsab fl-artikolu 1390 tal-Kodiċi Ċivili u mhux fuq l-azzjoni redibitorja magħmula taħt il-garanziji. Minbarra dan, huwa semma deċiżjoni mogħtija minn din il-Qorti kif presjeduta²⁰ fejn il-Qorti qatgħet il-kawża xorta waħda minkejja li l-ewwel talba attriċi kienet titkellem fuq azzjoni dwar nuqqas ta' kwalita' miftehma minħabba prodott mibjugħ li kien milqut b'difett. Minbarra dan, qal ukoll li r-rimedji mitluba minn BCL f'din il-kawża joqogħdu kemm taħt azzjoni dwar nuqqas ta' kwalita' miftehma u kif ukoll taħt azzjoni dwar il-garanziji dwar difetti moħbi u għalhekk setgħu dejjem jintalbu xorta waħda;

Illi l-Qorti tibda biex tgħid li, minkejja dak li iddikjara d-difensur ta' BCL, l-azzjoni tal-lum fiha tismija speċifika għal żewġ għamlet ta' ilmenti (u għalhekk żewġ suriet ta' azzjoni) li jista' jqajjem ix-xerrej kontra l-bejjiegħ. Dan jidher minħabba li BCL issemmi espressament dispożizzjonijiet tal-liġi li jaqgħu taħt oqsma differenti tal-Kodiċi dwar ir-rimedji mogħtija lix-xerrej. Fit-tieni lok, it-tixbiha mas-sentenza mogħtija minn din il-Qorti ma tistax issir, għaliex f'dik il-kawża – għall-kuntrarju ta' dak li ġara f'din – kien hemm talba waħda ewlenija u kulma għamlet il-Qorti kien li siltet in-natura tal-azzjoni li fuqha kienet mibnija dik it-talba (u bla ma kienet tqajmet il-kwestjoni tan-nullita' tal-att promotur). Fit-tielet lok, f'din il-kawża tallum, BCL ressqet talbiet kumulativi (u mhux alternativi) li fihom jinsabu elementi apparenti taż-żewġ suriet ta' azzjoni u li l-istess azzjonijiet qegħdin jitmexxew f'nifs wieħed u f'daqqa. Fir-raba' lok, il-fatt li ż-żewġ suriet ta' azzjoni jipprospettaw

¹⁷ App. Ċiv. 14.11.1949 fil-kawża fl-ismijiet *Borg noe vs Vincenti* (Kollez.Vol: XXXIII.i.535, a fol. 538)

¹⁸ App. Ċiv. 10.10.2003 fil-kawża fl-ismijiet *Buħaġiar et vs Buħaġiar* (Kollez. Vol: LXXXVII.ii.778)

¹⁹ App. Ċiv. 7.3.1958 fil-kawża fl-ismijiet *Tabone vs DeFlavia* (Kollez. Vol: XLII.i.87) u App. Ċiv. 12.5.1998 fil-kawża fl-ismijiet *Michael Attard noe vs Raymond Galea* (mhix pubblikata) (li titkellem dar azzjoni għal f'las u azzjoni kambjarja)

²⁰ Ċitazz. Nru. 1676/00JRM fis-26.6.2003 (mhix appellata)

rimedji li jixxiebh u ma jibdilx il-fatt li, qabel ma jinkiseb ir-rimedju, jeħtieġ li jkun ippruvat il-każ u nstemgħu d-difiżi relattivi;

Illi ma hemm l-ebda dubju li, minkejja x-xejriet x'aktarx prattiċi u utilitarji li l-qrati jidher li jieħdu biex, kemm jista' jkun, kawża tkun salvata u azzjoni titqies fil-merti sewwa tagħha, jibqa' dejjem il-fatt li l-liġi għadha tagħraf xi azzjonijiet li ma jistgħux joqogħdu flimkien. Il-parti attriċi ma jindañlilha ħadd fl-għażla tagħha liema azzjoni trid tmexxi 'l quddiem, iżda hemm għażliet li ma jħallux lil dik il-parti titfa' kollox f'qoffa waħda bit-tama li xi ħaġa tajba toħroġ minnha. Hekk, fil-qasam tal-liġi tal-kuntratt ta' xiri-u-bejgħ, huwa miżmum li xerrej ma jistax imexxi 'l quddiem l-azzjoni redibitorja u estimatorja fl-istess nifs²¹. Daqstant ieħor il-qrati għarfu l-effetti u d-differenzi bejn azzjoni mibdija taħt l-artikolu 1390 tal-Kodiċi Ċivili u oħra mibdija taħt l-artikolu 1242 tal-istess Kodiċi²²;

Illi minn dawn iċ-ċirkostanzi l-Qorti tasal għall-fehma li l-azzjoni kif imressqa u t-talbiet kif magħmula fihom ġabra ta' elementi li jagħmluha nieqsa minn partikolarità essenzjali għaliex mibnija fuq premissi u talbiet li ma joqogħdux flimkien. Kontra x-xejra li din l-istess Qorti s-soltu tieħu li, safejn possibbli, att ġudizzjarju ssalvah, f'dan il-każ hija tal-fehma li tali kontradittorjeta' ma tistax tiħalla bla ħsara għall-jedd ta' difiża tal-imħarrek u taċ-ċertezza tal-aċċertamenti u kostatazzjonijiet li din il-Qorti jkollha tagħmel sakemm tasal għall-ġudizzju tagħha;

Illi din il-konsiderazzjoni hija biżżejjed biex issejjes l-ewwel tliet eċċezzjonijiet tal-imħarrek Buġeja u tindirizza s-seba' eċċezzjoni ta' ASL. Fiċ-ċirkostanzi, l-Qorti ma jidhrilhiex li għandha għalfejn tidħol biex tqis ukoll ir-raba' eċċezzjoni tal-istess imħarrek Buġeja, billi ma jifdal l-ebda skop għal eżerċizzju bħal dan li huwa, f'dan il-waqt, purament akkademiku;

Rat ir-rikors tal-appell tas-soċjeta` attriċi li in forza tiegħu għar-raġunijiet minnha premissi, talbet illi din il-Qorti jogħgħobha:

“... .. thassar u tirrevoka s-Sentenza appellata tal-31 ta' Mejju 2012 fl-ismijiet hawn fuq premissi, u filwaqt li tichad l-eċċezzjonijiet tal-konvenuti appellati, u cioe` is-seba' eċċezzjoni tas-soċjeta konvenuta Auto sales Ltd u l-ewwel erbgha eċċezzjonijiet tal-konvenut Michael Bugej, tilqa' l-eċċezzjonijiet ta' l-esponent, bl-ispejjez taz-zewg istanzi

²¹ App. Inf. PS 24.1.2007 fil-kawża fl-ismijiet *Anthony Baldacchino vs George Mifsud et*

²² App. Ċiv. 15.12.1997 fil-kawża fl-ismijiet *Rizzo noe vs Zammit* (Kollez. Vol: LXXXI.ii.944) (li kienet tirreferi għal liema żmien preskrittiv kienet sugġetta l-azzjoni mibdija mill-attur appellant)

kontra l-konvenuti appellati, u tirrimetti l-Atti odjerni lura lill-Ewwel Onorabbli Qortii għall-prosegwiment tal-kawza.”

Rat ir-risposta tas-soċjeta` konvenuta Auto Sales Ltd. li in forza tagħha, għar-raġunijiet minnha premessi, tissottometti li l-appell għandu jiġi miċħud, bl-ispejjeż taż-żewġ istanzi kontra s-soċjeta` attriċi;

Rat ir-risposta ta' Michael Buġeja li in forza tagħha, għar-raġunijiet minnu premessi, issottometta li l-appell interpost għandu jiġi sommarjment miċħud, bl-ispejjeż;

Semgħet lid-difensuri tal-partijiet;

Rat l-atti kollha tal-kawża u d-dokumenti eseбити;

Ikkonsidrat:

Illi s-soċjeta` attriċi tgħid li fl-2007 xtrat vettura tal-għamla Mercedes Benz SL li ma kenitx tal-kwalita` pattwita u kienet affettwata minn difett moħbi, u talbet li jiġihassar il-bejgħ u li l-partijiet jitqiegħdu fl-istat li kienu fih qabel ma sar il-kuntratt, u li titħallas id-danni. Il-konvenuti (b'mod aktar ċar Michael Buġeja) eċċepew in linea preliminari n-nullita` tal-azzjoni peress li ssottomettew illi mhux konċess lil xerrej fl-istess nifs iressaq azzjoni a bażi ta' nuqqas ta' kwalita` (Artikolu 1390 tal-Kodiċi

Ċivili) u wkoll a bażi ta' difett moħbi (Artikolu 1424 ibid). L-ewwel Qorti laqgħet l-eċċezzjoni relattiva wara li osservat li ż-żewġ azzjonijiet huma msejjsa fuq bażi għal kollox differenti u ma joqgħodux flimkien.

Is-soċjeta` attriċi appellat mis-sentenza u tilmenta li r-rikors maħluf kif propost ma jwassalx għan-nullita` tal-azzjoni tagħha, għax hu permess li xerrej jirreklama taħt iż-żewġ artikoli tal-liġi imsemmija.

Din il-Qorti tirrileva, qabel xejn, li fir-rikors maħluf tagħha, is-soċjeta` attriċi allegat kemm li l-vettura “*ma kenitx tal-kwalita` pattwita*”, u, għalhekk, għandha dritt għar-rimedju ai terminu tal-Artikolu 1390 tal-Kodiċi Ċivili, kif ukoll li l-vettura kienet “*affettwata minn difett moħbi*” li jintitolaha separatament għar-rimedju taht l-Artikolu 1424 tal-istess Kodiċi Ċivili. Dan talbitu minħabba allegat nuqqas wieħed fil-vettura (viz, sadid mifruq b'mod estensiv), u hu ċar li għal dan l-allegat nuqqas, is-soċjeta` attriċi kien jehtiegilha tagħzel ir-rimedju opportun.

Din il-Qorti tqis li l-azzjoni bażata fuq nuqqas ta' kwalita` hi ben diversa minn dik bażata fuq difett moħbi. Tal-ewwel tagħti dritt lix-xerrej jirrifjuta l-ħaġa u jitlob id-danni, u t-tieni tagħti dritt lix-xerrej sabiex, wara l-konsenja, jagħti lura l-ħaġa u jitlob ir-radd tal-prezz; jista' jitlob danni, f'dan l-aħħar każ, jekk il-bejjiegħ kien jaf bid-difett. Iż-żewġ azzjonijiet jinħolqu minn sitwazzjonijiet differenti u huma inkompatibbli ma' xulxin.

Anke t-termini ta' preskrizzjoni huwa differenti: fil-waqt li tal-ewwel, l-azzjoni hi preskrivibbli wara sentejn mid-data tal-kuntratt, l-azzjoni redhibitoria f'każ ta' mobbli hija preskritta għeluq sitt xhur minn meta jinkixef id-difett. Huwa ċar li ż-żewġ azzjonijiet ma jistgħux jitressqu konfuzjonalment f'kawża waħda.

Kif qalet il-Prim'Awla tal-Qorti Ċivili fil-kawża **Morina Aquasport Ltd v. Eastern Star Ltd.**, deċiża fil-31 ta' Mejju 2012 u b'riferenza għall-ġurisprudenza anterjuri:

*“Illi huwa stabilit sewwa li meta l-ħaġa mibjugħa ma tkunx dik tal-kwalita' miftehma, wieħed ma jistax jittellem dwar vizzju redibitorju, imma ta' każ ta' nuggas ta' twettiq tal-kuntratt li m'għandha x'taqsam xejn mal-garanzija tal-vizzji redibitorji. Iż-żewġ azzjonijiet ma joqogħdux flimkien, u dan sewwasew minħabba l-kawżali inerenti għal kull waħda minnhom, u kif ukoll għar-rimedji partikolari mogħtija lix-xerrej taħt kull waħda. Kemm hu hekk, huwa miżmum b'taġħlim dottrinali li *“l'azione della risoluzione della compravendita per difetto della qualità della cosa venduta si inquadra nella disciplina generale dell'azione di risoluzione per inadempimento. Pertanto non ogni difetto di qualità della cosa venduta giustifica la risoluzione del contratto, la quale dev'essere, invece, esclusa nei casi di inadempienza di scarsa importanza di difetto di qualità tollerabile”*; (sottolinear ta' din il-Qorti)*

Hekk ukoll din il-Qorti, Sede Inferjuri, fil-kawża **Muscat v. Pantalleresco**, deċiża fl-20 ta' Novembru, 2009, irravvizat id-differenza reali bejn iż-żewġ azzjonijiet meta osservat li:

“Hu orjentament ġurisprudenzjali illi “meta l-kwestjoni tkun qegħda taggira ruhha fuq il-kwalita tal-haġa mibjugħa, il-vizzju redibitorju u t-teorija relattiva mhumiex applikabbli, precizament għaliex f'dawn il-kazijiet l-ezami għandu jaggira ruhu fuq l-ewwel obbligazzjoni tal-

venditur li ghandu jaghti l-haga skond il-kwalita` miftehma u f'kundizzjoni li kienet waqt il-bejgh, u presumibilmment fi stat tajjeb, mentri fil-kaz tal-vizzji redibitorji ma jkunx hemm l-ebda kwestjoni fuq il-kwalita` tal-haga izda x-xerrej jippretendi illi ghalkemm l-oggett huwa effettivament tal-kwalita` miftehma, izda ghandu go fih vizzju okkult li jirrendih ghalih inutili” (“**Carmelo Xuereb -vs- Nazzareno Azzopardi**”, Appell Kummercjali, 21 ta’ Gunju, 1943). Il-konsegwenza ta’ dan hi l-inadempjenza tal-kuntratt fil-venditur ghaliex l-oggett minnu mibjugh ma jkunx konformi ghall-ftehim. Ara “**Lorenzo Buttigieg -vs- Henry Hirst nomine**”, Appell Civili, 16 ta’ Frar, 1945.”

(ara wkoll **Zammit v. JJ Scerri Co. Ltd.** deċiża minn din il-Qorti, Sede Inferjuri, fis-27 ta’ Ottubru, 2011).

Iż-żewġ għamliet ta’ azzjoni huma msejsin fuq kunċetti għal kollox differenti, u dawn iż-żewġ kawżali ma joqgħodux flimkien (ara **Azzopardi v. J.C.R. Ltd.** deċiża mill-Prim’Awla tal-Qorti Ċivili fil-11 ta’ April, 2016, **Briffa v. Mallia** deċiża wkoll mill-Prim’Awla tal-Qorti Ċivili fit-28 ta’ Frar, 2002, u **Vitafoam Ltd. v. Kosmi Pharma Imports Ltd.** deċiża mill-istess Qorti fis-26 ta’ Ġunju, 2003).

Din il-Qorti tikkondividi dan il-ħsieb u kwindi, taqbel mal-ewwel Qorti f’dan il-kaz li din il-kawża ma tistax tipprosegwi.

Il-kwestjoni legali hawn involuta ma tiċċentra bl-ebda mod mal-qagħda ta’ xi preġudizzju, o meno, lill-kontroparti, kif hekk donnu argumentat mis-soċjeta` appellanti. Invece, tikkonċerna l-eżami jekk is-soċjeta` attriċi setgħetx, di diritto, tipproċedi a bażi ta’ żewġ kawżali differenti,

allegatament naxxenti mill-istess fatt. Dan, fil-fehma tal-Qorti, ma setgħetx tagħmlu.

Għaldaqstant, għar-raġunijiet premessi, tiddisponi mill-appell tas-soċjeta` attriċi billi tiċhad l-istess u tikkonferma s-sentenza tal-ewwel Qorti, bl-ispejjeż kollha jiġħallsu mis-soċjeta` attriċi appellanti.

Silvio Camilleri
Prim Imħallef

Tonio Mallia
Imħallef

Joseph Azzopardi
Imħallef

Deputat Reġistratur
df